

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop. Syed Inkehsaf Ali

BAJAJ FINSERV

Call : 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 13 సంఛక : 280

ఆదిలాబాద్

ఎడిటర్ - సయ్యద్ కలీం

శనివారం, 12 ఏప్రిల్ 2025

పేజీలు : 4

వెల : 2/-

పాపకాండ

అమాంతం పెరిగినట్లుంది!

హైకమాండ్ వద్ద రేవంత్ మార్కులు కొట్టేశారా ?

హైదరాబాద్ : కాంగ్రెస్ హైకమాండ్ వద్ద ఎవరికైతే పలుకుబడి ఉంటుందో వారి అధికారానికి పదవులకు అంతకు అంత ఆయుష్షు పెరుగుతుంది కాంగ్రెస్ లో గతంలో ఉన్న తీరున ఇప్పుడు లేదు. అప్పుట్లో అయితే ప్రతీ ఆరు నెలలకూ ఒక సీఎం మారిపోయే సీన్ ఉండేది. దాని వల్ల రాజకీయంగా నష్టం ఎంతో ఉందని తర్వాత కాలంలో తెలుసుకున్న కాంగ్రెస్ తగిన జాగ్రత్తలు తీసుకుంది. దాని వల్ల పుల్ టైం సీఎంలుగా చేసిన వారు కూడా కాంగ్రెస్ లో అనేక మంది ఉంటూ వచ్చారు. ఇక కాంగ్రెస్ కి ఇప్పుడు చూస్తే దేశంలో సొంతంగా మూడు రాష్ట్రాలలోనే అధికారం ఉంది. అందులో హిమాచల్ ప్రదేశ్ చిన్నది, సౌత్ లో చూస్తే కర్ణాటక, తెలంగాణా ఉన్నాయి. కర్ణాటకలో సీనియర్ మోస్ట్ లీడర్ గతంలో అయిదేళ్ల పాటు ముఖ్యమంత్రిగా ఉన్న సిద్ధరామయ్య సీఎం గా ఉన్నారు. తెలంగాణాలో

చూస్తే డైనమిక్ లీడర్ గా రేవంత్ రెడ్డి ఉన్నారు. ఆయన గత పదహారు నెలలుగా సీఎం గా మంచి స్పీడ్ తోనే పనిచేస్తున్నారు. ఎప్పటికప్పుడు హైకమాండ్ మనసు తెలుసుకుని దానిని అనుగుణంగా ఆయన పనిచేస్తున్నారు. కులగణనను జరిపిన స్టేట్ గా తెలంగాణాను ముందుంచిన రేవంత్ రెడ్డికి హైకమాండ్ వద్ద బాగానే గుర్తింపు ఉంది. ఇక ఏబిఎస్ పీ మీటింగ్స్ లో రాహుల్ గాంధీ కూడా తన ప్రసంగంలో రేవంత్ రెడ్డి ప్రస్తావన తెచ్చారు. తెలంగాణాలో కులగణన జరిపి బీసీలకు 42 శాతం రిజర్వేషన్లు ఇస్తూ ముఖ్యమంత్రి రేవంత్ రెడ్డి బిల్లుని కేంద్రానికి పంపిస్తే దాని మీద ఏ రకమైన చర్యలు తీసుకోలేదని ఆక్షేపించారు. ఒక విధంగా చూస్తే ఏబిఎస్ పీ మీటింగ్స్ లో ప్రత్యేకంగా రేవంత్ రెడ్డి ప్రస్తావన అగ్ర నేత రాహుల్ గాంధీ తీసుకుని రావడం అంటే ఆయనకు ఎంతో గుర్తింపు ఇస్తున్నట్లుగానే



చూస్తున్నారు. ఒక విధంగా చూస్తే రేవంత్ రెడ్డి యంగ్ అండ్ డైనమిక్ లీడర్ అని కాంగ్రెస్ అగ్ర నేతలు ఆయనకు మద్దతుగా ఉన్నారని అనేక సందర్భాలలో రుజువు అయింది ఇలా ఒక పార్టీ మీటింగ్ లో రేవంత్ రెడ్డి కాంగ్రెస్ అతి పెద్ద డిమాండ్ అయిన కుల గణన ను అమలు చేసి చూపించిన సీఎం గా కనిపించడం అంటే ఆయన పలుకుబడి బాగా పెరిగింది అని అంటున్నారు. అంతే కాదు రేవంత్ రెడ్డి ఇదే వేదిక మీద నుంచి కాంగ్రెస్ పెద్దలు మెచ్చేలా పవర్ పుల్ స్పీచ్ ఇచ్చారు. కాంగ్రెస్ అధికారంలో ఉన్న తెలంగాణాలో బీజేపీని ఎట్టి పరిస్థితుల్లో అడుగుపెట్టనిచ్చేది లేదని ఆయన స్పష్టం చేశారు. తెలంగాణాలో బీజేపీకి చోటు లేదని రేవంత్ రెడ్డి బిగ్ సౌండ్ చేశారు. బీజేపీని తాము అడ్డుకుని తీరుతామని

ఆయన అన్నారు. ఈ విధంగా కాంగ్రెస్ పెద్దలకు నచ్చేలా ఒక రేంజి ఫైర్ తో రేవంత్ చేసిన స్పీచ్ కి కూడా బాగానే మార్కులు వడ్డాయని అంటున్నారు. అయితే రేవంత్ రెడ్డి బీజేపీని విమర్శించడం మీద ఏపీ బీజేపీ మంత్రి సత్య కుమార్ యాదవ్ ఘాటుగా రిపై ఇచ్చారు. కాంగ్రెస్ పెద్దల మెప్పు కోసం రేవంత్ రెడ్డి ఈ విధంగా బీజేపీ మీద విమర్శలు చేశారని అన్నారు. బీజేపీని అడ్డుకోవడం గాంధీ కుటుంబం వల్లనే కాలేదు, రేవంత్ రెడ్డి వల్ల ఎలా అవుతుందని ఆయన ప్రశ్నించారు. మొత్తానికి చూస్తే గుజరాత్ వేదికగా రెండు రోజుల పాటు సాగిన కాంగ్రెస్ ఏబిఎస్ పీ మీటింగ్స్ లో రేవంత్ రెడ్డి అట్రాక్షన్ గా కనిపించారు. అంతే కాదు ఆయన పార్టీ పెద్దల వద్ద కూడా మంచి మార్కులు కొట్టేశారు అని అంటున్నారు.

Bhu Bharti Act

భూ భారతి ఆవిష్కరణకు డేట్ ఫిక్స్..

హైదరాబాద్ : తెలంగాణ భూ భారతి(రికార్డ్ ఆఫ్ రైట్స్ ఇన్ ల్యాండ్స్) యాక్ట్, 2025 ఆవిష్కరణకు డేట్ ఫిక్స్ అయ్యింది. ఈ నెల 14న ముఖ్యమంత్రి రేవంత్ రెడ్డి చేతుల మీదుగా లాంచ్ చేసేందుకు అధికారులు ఏర్పాట్లు చేస్తున్నారు. భూ భారతి చట్టం ప్రావిజన్స్ తో కొత్త పోర్టల్ ని ప్రారంభించనున్నారు. రాజ్యాంగ నిర్మాణ అంబేద్కర్ జయంతి రోజునే సామాన్య రైతులకు మేలైన సేవలం దించేందుకు సర్వం సిద్ధం చేస్తున్నారు. శిల్ప కళావేదికలో ఈ కార్యక్రమాన్ని ఏర్పాటు చేస్తున్నారు. ఈ మేరకు ఏర్పాట్లు చేయాలని రంగారెడ్డి జిల్లా కలెక్టర్, సైబరాబాద్ పోలీస్ కమిషనర్, శిల్పారామం స్పెషల్ ఆఫీసర్లను సీసీఎల్ఎం సచీవ్ మిట్టల్ ఆదేశించారు.



హైదరాబాద్ : రానున్న వందేళ్ల అవసరాలకు అనుగుణంగా డ్రైపోర్ట్ కు రూపకల్పన చేయాలని ముఖ్యమంత్రి రేవంత్ రెడ్డి అధికారులకు సూచించారు. రీజినల్ రింగ్ రోడ్డు సమీపంలో సరైన ప్రాంతంలో డ్రైపోర్ట్ ఉండాలని చెప్పారు. రాష్ట్రంలో జాతీయ రహదారుల నిర్మాణం, ఆర్ఆర్ఆర్ పనుల పురోగతిపై ముఖ్యమంత్రి రేవంత్ శుక్రవారం ఉన్నతస్థాయి సమావేశంలో సమీక్షించారు. **హైదరాబాద్ - విజయవాడ గ్రీన్ ఫీల్డ్ రహదారి...** ఇటీవల రాష్ట్ర పునర్విభజన అంశాలపై ఢిల్లీలో జరిగిన తెలంగాణ, ఏపీ అధికారుల సమావేశంలో హైదరాబాద్ - విజయవాడ గ్రీన్ ఫీల్డ్ రహదారి నిర్మాణానికి అవసరమైన డీపీఆర్ తయారీకి సూక్ష్మప్రాయ ఆమోదం తెలపాలని కేంద్ర హోం శాఖ కార్యదర్శి ఆదేశించిన నేపథ్యంలో ఆ

పనులపై దృష్టి సారించాలని ముఖ్యమంత్రి సూచించారు. రీజినల్ రింగు రోడ్డు ఉత్తర భాగానికి సంబంధించిన భూ సేకరణ పూర్తి చేయాలని, దక్షిణ భాగం డీపీఆర్ కన్నడైన్స్ నివేదికను త్వరగా పూర్తి చేయాలని అధికారులను సీఎం రేవంత్ ఆదేశించారు. హైదరాబాద్ నగరాన్ని ఫ్లట్టింగ్డ్ రాజధాని రాయ్ పూర్ తో అనుసంధానించేలా జాతీయ రహదారికి ప్రతిపాదనలు తయారు చేసి జాతీయ రహదారుల ప్రాధికార సంస్థకు పంపించాలని ముఖ్యమంత్రి సూచించారు. హైదరాబాద్ నుంచి మంచిర్యాల వరకు కొత్త జాతీయ రహదారి నిర్మాణానికి సంబంధించి ప్రతిపాదనలు తయారు చేయాలని చెప్పారు. రాష్ట్రంలో జాతీయ రహదారుల నిర్మాణానికి సంబంధించి భూ సేకరణలో ఎదురవుతున్న ఇబ్బందులపై ముఖ్యమంత్రి రేవంత్ ఆరా

హైదరాబాద్ లో హనుమాన్ శోభాయాత్ర.. ట్రాఫిక్ ఆంక్షలు ఇలా..!

ఏప్రిల్ 12వ తేదీన హనుమాన్ జయంతి సందర్భంగా హైదరాబాద్ నగరంలో ఘనంగా హనుమాన్ శోభాయాత్ర నిర్వహించనున్నారు. ఈ శోభాయాత్ర గౌలిగూడలోని శ్రీ రామమందిరం వద్ద ఉదయం 11 గంటలకు ప్రారంభమై, నగరంలోని పలు కీలక ప్రాంతాల గుండా సాగుతూ తాడేబండ్ లోని శ్రీ హనుమాన్ మందిరం వద్ద ముగుస్తుంది. శోభాయాత్ర మార్గం పుట్టిలిని క్రాస్ రోడ్స్, అంద్రా బ్యాంక్ క్రాస్ రోడ్స్, కోల్, సుల్తాన్ బజార్ క్రాస్ రోడ్స్, రామ్ కోట్ క్రాస్ రోడ్స్, కాచిగూడ క్రాస్ రోడ్స్, నారాయణగూడ వైఎస్ఆర్, చిక్కడపల్లి క్రాస్ రోడ్స్, ఆర్టీసీ క్రాస్ రోడ్స్, అశోక్ నగర్, గాంధీ నగర్ బ్యాంక్ సైడ్ వైశ్రాయ్ హోటల్, ప్రాగా టూల్స్, కపాడిగూడ, సీజివో టవర్స్, బస్ స్టేషన్ పేట రోడ్, టైబల్ హౌస్, సీటీ లైట్ హోటల్, బాటూ ఫోరూమ్, ఉజ్జయిని మహంకాళి టెంపుల్, ఓల్డ్ రామ్ గోపాల్ పేట రోడ్, పార్లమెంట్ క్రాస్ రోడ్స్, సీటీవీ జంక్షన్, లీ రాయల్ ప్యాలెస్, బ్రూక్ బ్యాండ్, ఇంపీరియల్ గార్డెన్, మస్తాన్ కేఫ్ మీదుగా సాగుతూ తాడేబండ్ లోని హనుమాన్ టెంపుల్ కు చేరుకుంటుంది. ఈ శోభాయాత్ర సజావుగా సాగేందుకు పోలీసు శాఖ శనివారం ఉదయం 11 గంటల నుంచి రాత్రి 8 గంటల వరకు ఈ మార్గంలో ట్రాఫిక్ ఆంక్షలు విధించింది. ఈ రహదారులపై ప్రయాణించే వాహనదారులు ప్రత్యామ్నాయ మార్గాలను ఎంచుకోవాలని అధికారులు సూచించారు. ముఖ్యంగా లక్ష్మీకాపూర్ నుంచి సికింద్రాబాద్ స్టేషన్, ఉప్పల్ వైపు వెళ్లే వాహనదారులు వీపీ స్టామ్యూ, సోమాజిగూడ, గ్రీన్ ల్యాండ్స్, టేగంపేట్ పై ఓవర్, ప్రకాశ్ నగర్ పై ఓవర్, పార్లమెంట్ పై ఓవర్ మీదుగా సికింద్రాబాద్ స్టేషన్ కు చేరుకోవాలని సలహా ఇచ్చారు. ఈ శోభాయాత్రలో భక్తులు భద్రత , ట్రాఫిక్ నియంత్రణ కోసం పోలీసు శాఖ విస్తృత ఏర్పాట్లు చేసింది, కాబట్టి నగరవాసులు ఈ ఆంక్షలకు సహకరించి, హనుమాన్ జయంతి వేడుకలు సొంతం సజావుగా జరిగేలా తోడ్పడాలని అధికారులు కోరుతున్నారు.

సీఎం రేవంత్ రెడ్డి సంచలన నిర్ణయం..

ఘృషర్ సీటీ వరకు మెట్రో

ప్రతిపాదనలు సిద్ధం చేయాలని సీఎం రేవంత్ ఆదేశం

తీశారు. పలు చోట్ల పంటలు ఉన్నాయని, పంట నష్టపరిహారం చెల్లించేందుకు ఎన్ఐఎఫ్ఎఫ్ అంగీకరించడం లేదని అధికారులు వివరించారు. పంట కాలం దాదాపు పూర్తవుతున్నందున ఆ వెంటనే రైతులతో మాట్లాడి భూ సేకరణ పూర్తి చేయాలని ముఖ్యమంత్రి తెలిపారు. భూ సేకరణకు సంబంధించి ఏపైనా సమస్యలుంటే ఆయా జిల్లాల కలెక్టర్లతో ప్రత్యేకంగా మాట్లాడాలని, సాంకేతిక, న్యాయ సమస్యలు ఉంటే వాటి పరిష్కారానికి కృషి చేయాలని రాష్ట్ర ప్రభుత్వ ప్రధాన కార్యదర్శి శాంతి కుమారికి సూచించారు. టెటర్ రింగు రోడ్డు నుంచి రీజినల్ రింగు రోడ్డు వరకు రేడియల్ రోడ్లు, ఆర్ఆర్ఆర్ నుంచి తెలంగాణ సరిహద్దుల వరకు ఉన్న రహదారుల విస్తరణపై

ప్రత్యేక దృష్టి సారించాలని చెప్పారు. ఈ సమీక్షలో ముఖ్యమంత్రి సలహాదారు వేం నరేందర్ రెడ్డి, రాష్ట్ర ప్రభుత్వ ప్రధాన కార్యదర్శి శాంతికుమారితో పాటు ఆర్ అండ్ టీ ఉన్నతాధికారులు పాల్గొన్నారు. **ఘృషర్ సీటీ వరకు మెట్రో...** మరోవైపు, హైదరాబాద్ మెట్రో విస్తరణపై సమీక్షించిన సీఎం రేవంత్ రెడ్డి.. ఘృషర్ సీటీ వరకు మెట్రోను విస్తరించాలని ఆదేశించారు. ఇందు కోసం ప్రతిపాదనలు తయారు చేయాలని అధికారులను ఆదేశించారు. మెట్రో రెండో దశ ప్రతిపాదనలు, కేంద్రం అనుమతులపై సమీక్షించారు. ఇందుకు సంబంధించిన పనులను వేగవంతం చేయాలని అధికారులను సీఎం ఆదేశించారు.

సంపాదకీయం



అమెరికాను 'ఏఐ' వీడియోలతో అడుక్కుంటున్న చైనా

అమెరికా అధ్యక్షుడు డొనాల్డ్ ట్రంప్ ముందుచూపు లేకుండా చేస్తున్న వాణిజ్య యుద్ధంలో చైనా కూడా దీటుగా బదులిస్తోంది. రెండు దేశాలు ఒకరిపై ఒకరు పన్నులు పెంచుకుంటూ పోతుండటంతో పరిస్థితి మరింత ఉద్రిక్తంగా మారుతోంది. ఈ నేపథ్యంలో, చైనా నుంచి ఎగుమతులు నిలిచిపోతే అమెరికా ఎదుర్కొనే సంక్షోభాన్ని చైనా వ్యంగ్యంగా ఏఐ వీడియోల ద్వారా తెలియజేస్తోంది. అమెరికాలో తయారీ రంగం అంతగా అభివృద్ధి చెందలేదని చైనా ఎత్తిచూపుతోంది. కాలుష్యం వంటి కారణాల వల్ల అమెరికన్ కంపెనీలు కూడా తమ ఉత్పత్తుల తయారీ కోసం చైనా, ఇతర దేశాలపై ఆధారపడుతున్నాయని గుర్తు చేస్తోంది. యాపిల్ వంటి పెద్ద కంపెనీలు కూడా ఇదే విధానాన్ని అనుసరిస్తున్నాయని వివరిస్తోంది. మరోవైపు, చైనా తయారీ రంగంలో గణనీయమైన ప్రగతి సాధించి, ప్రపంచ దేశాలకు అవసరమైన అనేక ఉత్పత్తులను అందిస్తోంది. సూది నుంచి యుద్ధ సామాగ్రి వరకు ప్రపంచవ్యాప్తంగా చైనా ఉత్పత్తులకు డిమాండ్ ఉంది. అమెరికాకు చైనా చేసే ఎగుమతులు చాలా ఎక్కువ. అయితే అమెరికా నుంచి చైనా కొనుగోలు చేసేది తక్కువగా ఉంటోంది. అమెరికా దిగుమతి చేసుకునే వస్తువులు అత్యవసరమైనవేనని, వాటికి తక్షణమే ప్రత్యామ్నాయం కనుగొనడం అంత సులువైన కాదని చైనా ఈ వీడియోల ద్వారా సూటిగా చెబుతోంది. ట్రంప్, ఎలాన్ మస్క్ ఫోన్లు బాగుచేసుకుంటున్నట్లు, బట్టలు కుట్టుకుంటున్నట్లుగా ఫన్నీ వీడియోలను రూపొందించింది. అంతే కాకుండా, అమెరికన్లు అధిక బరువుతో బాధపడుతున్న విషయాన్ని కూడా చైనా తన వీడియోల్లో వ్యంగ్యంగా ప్రస్తావిస్తోంది. ట్రంప్ ఇదే తరహా విధానాలను కొనసాగిస్తే, భవిష్యత్తులో చైనా అగ్రరాజ్యంగా మారినా ఆశ్చర్యం లేదని ప్రపంచంలోని అనేక వర్గాలు అభిప్రాయపడుతున్నాయి. ఇతర దేశాలన్నీ సుంకాలను తగ్గించుకునేందుకు చర్యలకు సిద్ధంగా ఉన్నప్పటికీ, చైనా మాత్రం ఎదురు సుంకాలు విధిస్తూ ఏమాత్రం లొంగేది లేదని స్పష్టం చేస్తోంది. అంతేకాదు, తన వ్యంగ్యపు వీడియోలతో అమెరికాను ట్రోల్ చేస్తూ సవాల్ విసురుతోంది. ఈ పరిణామాలు రానున్న రోజుల్లో ప్రపంచ ఆర్థిక వ్యవస్థపై ఎలాంటి ప్రభావం చూపుతాయో చూడాల్సి ఉంది.

జోరుగా హివాళా దందా



సిరిసిల్ల : జిల్లాలో విదేశీ నగదు, బంగారం చేతులు మారుతున్న దందా చావకింద నీరులా సాగుతోంది. ఇటీవల చందూర్ మండలం జోగాపూర్ కు చెందిన నలుగురు వ్యక్తులు గల్ఫ్ నుంచి 40 తులాల బంగారం తీసుకొచ్చారు. దీనిని వేములవాడకు చెందిన వ్యక్తికి అప్పగించాల్సి. స్వగ్రామం వచ్చినవారు బంగారం ఇవ్వకపోవడంతో అతను పోలీసులను ఆశ్రయించాడు. పోలీసులు జోగాపూర్ కు చెందిన ఇద్దరిని అదుపులోకి తీసుకున్నారు. వీరిద్దరూ బంగారం తీసుకొని శంషాబాద్ విమానాశ్రయంలో మిగతా ఇద్దరికి అప్పగించినట్లు పోలీసుల విచారణలో పేర్కొన్నారు. మిగతా ఇద్దరు బంగారంతో పరాగెత్తి గుర్తించారు. గతంలోనూ వేములవాడ పోలీసు సబ్ డివిజన్ లో విజెస్సెల నుంచి నగదు మార్పిడిలో ఇలాంటి

వ్యవహారాలు వెలుగు చూశాయి. నగదు మార్పిడిలో హవాళా దందా ఎక్కువగా జరుగుతుందన్న ఆరోపణలు వినిపిస్తున్నాయి. భారీ మొత్తంలో నగదు, బంగారం చేతులు మారడంలో తేడా వస్తే తప్ప విషయం బయటకు రావడంలేదు. అక్రమ మార్గంలో వచ్చేవి కాబట్టి చట్టబద్ధత ఉండదు. పోలీసులకు వచ్చే ఇలాంటి ఫిర్యాదులు విచారణతోనే ముగించేయడం గమనార్హం.

మార్పిడి జరుగుతోందిలా

కుటుంబాలకు దూరంగా విదేశాల్లో కష్టపడి సంపాదించిన సొమ్మును స్వస్థలాలకు వంపేందుకు అనేక మార్గాలున్నాయి. స్థానిక నగదు బదిలీ సంస్థలు.. బ్యాంకుల ద్వారా పంపిస్తుంటారు. ఇలా పంపినప్పుడు అక్కడ ఛార్జీలు.. పన్ను రూపంలో నగదులో కోత పడుతుంది. బ్యాంకుల ద్వారా లావాదేవీలు జరపాలంటే చాలా సమయం పడుతుంది. దీనికితోడు ఆంగ్లంలో రాయడం.. అక్కడి భాష తెలిసి ఉండాలి. ఇది తెలియని కార్మికులు విజెస్సెలను ఆశ్రయిస్తుంటారు. అక్కడి విజెస్సెల్లో మన రాష్ట్రం వారే విజెంట్లుగా పనిచేస్తుంటారు. నగదు, బంగారంతోపాటు పూర్తి వివరాలు అందజేయాలి. వాటి ఆధారంగా గంటల వ్యవధిలోనే ఇక్కడి విజెంట్లు నగదు బ్యాంకులో జమ చేస్తారు. నేరుగా తీసుకెళ్లకూడా ఇస్తుంటారు. ఇలా చేసే రూ.లక్షకు రూ.మెయ్యి వోచ్చున కమిషన్ తీసుకుంటారు.

గల్ఫ్ లోని విజెస్సెలకు రాష్ట్ర వ్యాప్తంగా విజెంట్లున్నారు. అక్కడి నగదు అక్కడే ఉండగా.. ఇక్కడి నగదును తమ విజెంట్లు ద్వారా పంపిణీ చేస్తుంటారు.

ఉపాధి కోసం గల్ఫ్ దేశాలకు వలసవెళ్లే వారు అక్కడ చట్టబద్ధంగా నడిచే బ్యాంకుల వివరాలు తెలుసుకోవాలి. అంతేకాకుండా నగదు బదిలీ చేసుకునేలా అవగాహన పెంచుకోవాలి. విజెస్సెలను ఆశ్రయిస్తే డబ్బులు పంపినట్లు ఆధారాన్ని దగ్గర ఉంచుకోవాలి. ఇబ్బందులు తలెత్తినప్పుడు ఫిర్యాదు సమయంలో ఉపయోగపడుతుంది.

అడుగుంటుతున్న జలం



ఎల్లారెడ్డిపేట : మెట్ట ప్రాంతమైన జిల్లాలో యాసంగిలో సాగుచేసిన పరిపంటకు సాగునీటి వినియోగం భారీగా పెరిగింది. వివిధ మండలాల్లో వరిపైరు కోత దశకు చేరుకోగా మరికొన్ని మండలాల్లో ఈనే దశలో ఉంది. ఈ నేపథ్యంలో సాగునీటిని ఎక్కువగా వాడుతున్నారు. ఓ వైపు ఎండలు ముదిరిపోతుండటం, మరోవైపు సాగునీటిని ఎక్కువగా సాగించడం వల్ల చెరువులు, కుంటల్లో సైతం నీటి నిల్వలు తగ్గిపోతున్నాయి. ఈ ప్రభావం భూగర్భజల మట్టాలపై పడుతోంది. జిల్లాలో భూగర్భజల మట్టాలు క్రమేణా లోతుకు దిగజారుతున్నాయి. గొట్టపు బావుల నుంచి నీటిధార తగ్గిపోతోంది. ఎంతో కష్టపడి సాగుచేసిన యాసంగి పంటలు కళ్లెదుటే ఎండిపోతుంటే కర్షకులు కన్నీరు పెట్టుకుంటున్నారు. ఎల్లారెడ్డిపేట మండలంలో అత్యధికంగా 17.84 మీటర్ల లోతుతో భూగర్భజల మట్టాలు ప్రమాదఘంటికలు మోగిస్తున్నాయి.

జోరుగా పంటల సాగు

గతేడాది సమృద్ధిగా కురిసిన వర్షాలకు జిల్లాలోని నీటి వనరులు జలకళను సంతరించుకున్నాయి. పల్లెల్లోని సాగునీటి వనరుల్లో నీరు అశాజనకంగానే కనిపించింది. ఈ యాసంగిలో ఆయకట్టు భూములకు సాగునీటిని విడుదల చేశారు. నీటి లభ్యత ఆధారంగా జిల్లాలో పంటల సాగు విస్తీర్ణం పెరిగింది. రైతులు యాసంగిలో ప్రధానపంటగా 1,78,350 ఎకరాల్లో వరి, 1975 ఎకరాల్లో మొక్కజొన్న, 50 ఎకరాల్లో

గోధుమ, 1491 ఎకరాల్లో మొక్కజొన్న, 300 ఎకరాల్లో శనగ, 43 ఎకరాల్లో పెసర, 26 ఎకరాల్లో వేరుశనగ, 1206 ఎకరాల్లో పొద్దుతిరుగుడు, 109 ఎకరాల్లో గోధుమ సాగుచేశారు.

అన్నదాతల ఆందోళన

జిల్లాలో భూగర్భజల మట్టాలు ఒక్కసారిగా పడిపోతున్నాయి. బోరుబావుల్లో నుంచి ఊట క్రమంగా తగ్గిపోతోంది. కొన్నిచోట్ల పూర్తిగా వట్టిపోతుండగా వందల ఎకరాల విస్తీర్ణంలోని వరిపైరు ఎండిపోతోంది. ఫిబ్రవరి మాసంలో జిల్లా సగటు భూగర్భజల మట్టాలు 9.28 మీటర్లుండగా మార్చి నెలలో 11.27 మీటర్ల లోతుకు చేరుకున్నాయి. వేములవాడ గ్రామీణంలో అత్యల్పలోతు 5.84 మీటర్లలో భూగర్భజల మట్టాలుండగా ఎక్కువ లోతు 17.84 మీటర్లలో ఎల్లారెడ్డిపేట మండలంలో జలాలు లభిస్తున్నాయి. గతేడాది మే నెలతో పోల్చితే ఈ ఏడాది మార్చిలో 0.66 మీటర్ల లోతులో భూగర్భ జలాలు ఉన్నాయి. అదే సంవత్సరం మార్చి మాసానికి ఈ ఏడాది మార్చి నెలతో పోల్చితే 0.53 మీటర్లకు పెరిగాయి. భూగర్భజల మట్టాల్లో తరుగుదల ఏప్రిల్, మే నెలల్లో మరింత ఎక్కువయ్యే అవకాశాలున్నాయి. చాలాచోట్ల పొట్టదశకు చేరుకున్న వరిపైరు పశుగ్రాసం పాలవుతుండంతో రైతులు ఆందోళన చెందుతున్నారు. పెట్టుబడులు సైతం చేతికందే పరిస్థితి లేదని వాపోతున్నారు. పంటలను కాపాడుకోవడానికి అప్పులు చేసి కొత్తగా బోరుబావులను తవ్విస్తూ రైతులు భగిరథ ప్రయత్నం చేస్తున్నారు.

విధుల ఎగవేతపై నిషూ

కరీంనగర్ : విధులకు హాజరైనట్లే హాజరై మధ్యలో వెళ్లి, విపరీ నిమిషంలో వచ్చి పనులు చేసినట్లుగా వ్యవహరించే ఉద్యోగులపై ఇక నిషూ ఉండనుంది. వారి హాజరు విధానాన్ని పక్కనపెట్టి అమలు చేసేందుకు జిల్లా వైద్యారోగ్య శాఖ కొత్త విధానాన్ని ప్రవేశ పెట్టనుంది. దీనికోసం ఇప్పటికే చర్యలు ప్రారంభించింది.

ఆధారితో ఆటన

ఆధార నంబరుతో అనుసంధానంగా ఆటన విధానాన్ని అనుసరించి విధుల్లో ఉన్న స్థానం నుంచి హాజరు వేసుకునేలా కొత్త విధానం అమల్లోకి రానుంది. తెలంగాణ టెక్నాలజీ సర్వీసెస్ సంస్థ అభివృద్ధి చేసిన చరవాణి ముఖ ఆధారిత జియో ఫెన్సర్ పద్ధతిలో నూతన సాంకేతిక పరిజ్ఞానాన్ని ప్రవేశపెట్టనుంది. ఇదివరకే బయోమెట్రిక్ ఉన్నచోట సైతం ఈ విధానం అమలు చేయాలని ఉత్తర్వుల్లో స్పష్టం చేసింది.

వివరాల సేకరణ

విధులకు వచ్చి మధ్యలో వెళ్లి పనులు చూసుకొని వచ్చే ఉద్యోగులకు, అధికారులకు ఈ విధానం పూర్తి స్థాయిలో చెక్ పెట్టనుంది. ప్రస్తుతం కొందరు ఉద్యోగులు విధులకు వచ్చినట్లే వచ్చి మధ్యలో వెళ్లడం, క్షేత్రస్థాయికి వెళ్తున్నట్లు చెప్పడం వంటివి జరుగుతున్నట్లుగా ఆరోపణలున్నాయి. కొందరైతే మధ్యాహ్నం పని వేళలు పాటించకుండా ఇష్టానుసారంగా ఉంటున్నారు. జిల్లా వైద్యారోగ్యశాఖ, వైద్య విధాన పరిషత్

చరిత్రకు సాక్ష్యం..నిలువెల్లా నిర్లక్ష్యం

ధర్మపురి : ధర్మపురిలోని చారిత్రక సత్యవతి ఆలయం నిర్లక్ష్యానికి గురవుతోంది. పురాతన ఆలయాల్లో ఒక్కటైన ఈ ఆలయం కొన్ని దశాబ్దాలుగా అభివృద్ధికి నోచుకోవడం లేదు. కనీసం లక్షసరసినంపాస్వామి ఆలయ బ్రహ్మోత్సవాల సందర్భంగా కూడా ఈ ఆలయాన్ని పట్టించుకోవడం లేదు. మౌలిక వసతుల కల్పన.. మరమ్మత్తులు గగనంగా మారాయి. ఆలయంలో విరుద్ధ సౌకర్యం లేదంటే పరిస్థితిని అర్థం చేసుకోవచ్చు. చెక్కు చెదరని ఇసుక స్తంభంసత్యవతి ఆలయం ఒకనాడు స్వనింహలయమేనని చరిత్రకారులు చెబుతున్నారు. జానపద గీతాలు, కథల ప్రకారం సత్యవతి అనే స్త్రీ పాము రూపంలో ఉన్న తన భర్తను మనిషి రూపంలో మార్చుకోవడానికి వివిధ పుణ్యక్షేత్రాలు తిరుగుతూ.. ధర్మపురికి చేరుకుంటుంది. ఇక్కడి గోదావరిలో స్నానం చేయడంతో ఆమె భర్త మనిషి రూపంలోకి మారుతాడు. అయితే తల్లిదండ్రులు అనుమానం వ్యక్తం చేయడంతో పాతివ్రత్యాన్ని నిరాశించుకోవడానికి సత్యవతి ఆకాశంలో ఇసుక విమ్మగడంతో అది స్తంభంగా మారుతోంది. దానినే ప్రస్తుతం ఇసుక స్తంభంగా పిలుస్తున్నారు. ఈ స్తంభం చాళుక్యుల కాల నాటిదని చరిత్ర పరిశోధకులు చెబుతారు. ఇక్కడ ఆలయం ఏర్పాటు చేసి సత్యవతి దేవి, ఆళ్ళూరుల విగ్రహాలు ఏర్పాటు చేశారు. దీంతో సత్యవతి ఆలయంగా ప్రసిద్ధి పొందింది. చీకట్లోనే విగ్రహాలు ప్రస్తుతం ఆలయమంతా శిథిలావస్థకు చేరింది. కనీసం మరమ్మత్తులకు నోచుకోవడంతో వర్షాలకు ఉరుస్తోంది.

మత్తు.. పదిలేదేలా!

మేడిపల్లి: గంజాయి సరఫరాపై పోలీసులు నిఘా పెంచుతున్నా విక్రయాలు ఆగడం లేదు. బాలుర నుంచి యువకుల వరకు బానిసలుగా మారుతున్నారు. ఉమ్మడి కరీంనగర్ జిల్లాకు వారుగు జిల్లాల నుంచే కాకుండా పక్క రాష్ట్రాల నుంచి గంజాయి సరఫరా అవుతోంది. సరఫరాదారులు, విక్రేతలు, తాగిన వారిపై కూడా పోలీసులు చర్యలు తీసుకుంటున్నారు. అయినా రోజురోజుకూ కేసులు పెరుగుతున్నాయి.

బాలలపై ప్రభావం

ముక్కుపచ్చలారని బాలలపై గంజాయి ప్రభావం చూపుతోంది. చాలా పాఠశాలలు, కళాశాలల సమీపాల్లో గంజాయి అమ్మకాలు జరుపుతుండటంతో బానిసలవుతున్నారు. జగిత్యాల జిల్లా నుంచి గంజాయి విక్రేతల కోసం నిజామాబాద్ కు వెళ్లిన పోలీసులకు బాలురు గంజాయి అమ్మతుండటం విస్మయం కలిగించింది. చాలా మంది బాలురు గంజాయికి అలవాటు పడి పలు నేరాలకు కూడా పాల్పడుతున్నారు. జగిత్యాలలో ఓ కేసులో బాలికకు గంజాయి అలవాటు చేసినట్లు తెలిసి అధికారులు హతాశులయ్యారు. చాలా నేరాల్లో బాలలు కేవలం గంజాయి ప్రభావంతోనే పాల్గొన్నట్లు చెబుతుండటం దాని తీవ్రతకు అద్దం పడుతోంది. బాలురతో పాటు యువకులు వాహనాలు అతివేగంగా నడపటం, దాడులు, హత్యాయత్నాలు, నేరాలకు పాల్పడటం లాంటి ఘటనల్లో గంజాయి కూడా ఒక కారణంగా తెలుస్తోంది. జగిత్యాలలో ఓ వివాహ వేడుకలో యువకులు ఇతరులపై



దాడులకు పాల్పడిన ఘటనలో గంజాయి తాగినట్లు పోలీసులు నిర్ధారించారు. ఉమ్మడి జిల్లాలో పలు ఘటనల్లో గంజాయి ప్రభావం చూపినట్లు నిర్ధారణ కావడంతో పలు వర్గాల్లో చర్యనియోజనమవుతోంది.

సరఫరా అవుతోందిలా..

ఆదిలాబాద్, నిజామాబాద్, మహారాష్ట్ర, కర్ణాటక, ఒడిశా సరిహద్దుల నుంచి ఉమ్మడి కరీంనగర్ జిల్లాకు గంజాయి సరఫరా అవుతోంది. నిజామాబాద్ జిల్లా నుంచి బస్సులో గంజాయి సరఫరా చేస్తుండగా అనుసరించిన పోలీసులు నిందితులను పట్టుకున్నారు. పెద్దపల్లి జిల్లాలో రైలుమార్గాల ద్వారా గంజాయి సరఫరా అవుతుందన్న విషయం తెలిసి పోలీసులు నిఘా పెంచారు.

కరీంనగర్ జిల్లాకు విశాఖపట్నం నుంచి కారులో సరఫరా అవుతున్న గంజాయిని పోలీసులు పట్టుకున్నారు.

హైదరాబాద్ నుంచి రాజన్న సిరిసిల్ల జిల్లాకు గతేడాది నుంచి గంజాయి సరఫరా చేస్తున్న వ్యక్తులను పోలీసులు పట్టుకున్నారు.

కేసులు ఇలా..

ఇటీవల మెట్ పల్లికి చెందిన గోల్కొండ హరిశ్, బోల్లేపల్లి అభిషేక్ ను మేడిపల్లి శివారులో పోలీసులు అరెస్టు చేశారు. ఒడిశా నుంచి గంజాయి తెచ్చి విక్రయిస్తుండగా పోలీసులు నిఘా వేసి పట్టుకున్నారు. రామగుండం కమిషనరేట్ పరిధిలో ఇటీవల 120 కిలోల గంజాయిని పట్టుకున్నారు.జగిత్యాల గ్రామీణ పోలీస్ స్టేషన్ పరిధిలోని కండ్లపల్లిలో కులదీప్, పవన్ కుమార్, రాకేష్ అనే వ్యక్తులను ఫిబ్రవరిలో అరెస్టు చేసి వారి నుంచి 130 గ్రాముల గంజాయిని పోలీసులు స్వాధీనం చేసుకున్నారు.

రాజన్న సిరిసిల్ల జిల్లాలో రెండు నెలల్లో 50 మందిని గంజాయి కేసుల్లో అరెస్టు చేశారు.

పటిష్ఠ నిఘా.. రాములు, డీఎస్సీ మెట్ పల్లి

గంజాయి అమ్మిన వారితో పాటు వినియోగించిన వారిపై చర్యలు తీసుకుంటాం. జిల్లా సరిహద్దుల్లో నిఘా ఉంచాం. ఇటీవల యువకులు, బాలురు గంజాయి బారిన పడుతున్నట్లు తెలుస్తోంది. స్వచ్ఛంద సంస్థల వారు గంజాయిపై అవగాహన కల్పించాలి. గంజాయి అమ్మిన వారి వివరాలు సమీప పోలీస్ స్టేషన్ కు తెలిపితే చర్యలు తీసుకుంటాం. సమాచారం ఇచ్చిన వారి వివరాలు గోప్యంగా ఉంచుతాం.

కరవు తెచ్చిన పట్టుదల..

కన్నీటి నుంచి విడుదల

కరవు కోరికలు చాచింది. వర్షాకాలంలోనే భూమి బీడుబాగు తోంది. యాసంగి అయితే తాగడానికి గుక్కెడు నీళ్లు దొరకని పరిస్థితి. కాలువ ఉణ్ణినుంచే వెళ్తున్నా.. చెరువులు మాత్రం నిండువు. ఆ గ్రామానికి చెందిన ప్రజాప్రతినిధులు వివిధ హోదాల్లో ఉన్నా వీరి కన్నీటిని తుడవలేకపోయారు. దీంతో రైతాంగం సంఘటితమై సమస్యను పరిష్కరించుకున్నారు. కనగల్ మండలం చిన్నమాదారం గ్రామ పంచాయతీ పరిధిలోని కుమ్మరిగూడెం, ఎర్రగూడెం గ్రామాల్లో రెండేళ్ల క్రితం వరకు పంటలు వివర వరకు పండిన దాఖలాలు లేవు. వందల ఆడుగుల లోతు బోవు చేసిన గంగమ్మ జాడ కనిపించేది కూడా. దీంతో పలువురు వ్యవసాయానికి దూరం అయ్యారు. మరికొందరు ఉన్న నీటితో తిప్పలు పడేవారు. దూరప్రాంతాల నుంచి ట్యాంకర్లతో నీటిని తెచ్చి



పంటలను కాపాడుకునే వారు. కాల్వ, ఎత్తిపోతల ద్వారా చెరువులు నింపాలని రైతులు ఎన్నో ఏళ్లుగా ప్రజాప్రతినిధులు, అధికారుల చుట్టూ తిరిగినా.. వారిగోడు ఎవరికి పట్టలేదు.

దీంతో ఈ సమస్యను తామే పరిష్కరించుకోవాలని సంఘటితంగా కదిలారు. సొంత దబ్బుతో పాటు దాతల సహకారంతో మోటార్లకు తీసుకొచ్చారు. తలాపు నుంచి వెళ్తున్న కాలువకు వాటిని బిగించి ఎత్తిపోతల ద్వారా ఆయా చెరువులు, కుంటలను నింపారు. ఆ నీటిని నేరుగా సాగుకు వినియోగించడంకూడా భూగర్భ జలాలు పెంచుకున్నారు. రైతుల భగిరథ ప్రయత్నంతో నేడు ఆయా గ్రామాల్లో బావులు, బోర్లలో నీటి లభ్యత పెరిగింది. నాడు బీడు భూములుగా ఉన్న భూములు ప్రస్తుతం పచ్చదనంతో కళకళలాడుతున్నాయి. రెండేళ్ల క్రితం ఎర్రగూడెం చెరువుకు మోటార్లు బిగించగా ఈ ఏడాది కుమ్మరిగూడెం చెరువును నింపుతున్నారు. ప్రభుత్వాల కోసం ఎదురు చూడకుండా సంఘటితంగా కరవును జయించిన ఈ అన్నదాతల పట్టుదల తోటి రైతులకు స్ఫూర్తిదాయకం.

నాటి.. నేరవేలయేంలాఁ సీవాళి

హైదరాబాద్ : ఆర్థిక ఇబ్బందులు.. కుటుంబ పరిస్థితులు.. కారణాలేవైనా మహిళల బలహీనతలను మాయగాళ్లు అనువుగా మలచుకుంటున్నారు. ఏవోబీ నుంచి గంజాయి రవాణాకు ఎస్కార్డ్గా వాడుకుంటున్నారు. నైజీరియన్ల మత్తు సామ్రాజ్యంలో కీలుబొమ్మలుగా మారి నలిగిపోతున్నారు. సైబర్ మోసాలకు ఏజెంట్లుగా, టెలి కాల్స్కు సహకరించి కేసుల్లో చిక్కుకుంటున్నారు. ఇటీవల వేర్వేరు నేరాల్లో పది మంది మహిళలు ఆరెస్ట్ కావటం పరిస్థితి తీవ్రతకు అద్దంపడుతోంది.

మత్తు మూలకు చిక్కి..

నైజీరియా నుంచి ఉపాధి కోసం దిల్లీ చేరిన మహిళ.. డ్రగ్స్ మూలాల పరిచయంతో కొరియర్గా మారారు. స్వగర్ల నుంచి వచ్చే ఆదేశాలకు అనుగుణంగా సరకును చేరవేయడం అమీ పని. ఎదురు తిరిగితే వేధింపులు.. చంపుతామని బెదిరింపులు. టీవీ న్యూట్ అంతర్జాతీయ డ్రగ్ హవాలా రాకెట్ ఛేదించే క్రమంలో వెలుగు చూసిన కేసుల్లో ఇదొకటి. నైజీరియన్ మత్తు మూలాలు సామాజిక మాధ్యమాల ద్వారా ఉద్యోగ, ఉపాధి అవకాశాలంటూ యువతులే లక్ష్యంగా పల విసురుతున్నారు. తాము ఇచ్చిన పార్సెల్ను నిర్దేశించిన గమ్యానికి



చేర్చితే కమీషన్ ఇస్తామంటారు. వాటిలో కాస్టోటిక్స్ ఉత్పత్తులున్నాయంటూ నమ్మిస్తారు. వాస్తవం తెలిసి బయటపడేందుకు ప్రయత్నిస్తే, అంతుచూపుమని హెచ్చరిస్తారు. దిల్లీ చేరిన పార్సెల్ను ముంబయి, గోవా, హైదరాబాద్, బెంగళూరు చేరవేసేందుకు ప్రతినెల ఒక్కో యువతినీ ఎంపిక చేస్తారు. నైజీరియా డ్రగ్డాన్ ఎబుకా ఏజెంట్లుగా సుమారు 50-60 మంది యువతులు ఉన్నట్లు టీజీన్యూట్ అధికారులు గుర్తించారు.

సైబర్ ఉచ్చులో ఇలా..

రుబాయ్ కేంద్రంగా సైబర్ మోసగాళ్లు.. ఆమెరికన్ పౌరులను బ్యాంకు సేవల పేరిట బురిడీ కొట్టించి సొమ్ము కాజేస్తున్నారు. ఇందుకోసం మాదాపూర్ పత్రికా నగర్లో ఓ కాలేసెంటర్ ఏర్పాటుచేశారు. కాలేసెంటర్ ఏర్పాటు చేసిన నష్టపోయిన మహిళాను ఎంచుకొని, పెద్ద అత్తున కమీషన్ ఆశ చూపి ఆమెతో దండా మొదలు పెట్టించారు. ఇటీవల విషయం బయటపడటంతో ఆమె ఆరెస్టు జైలు పాలైంది. పార్ట్ టైమ్ ఉద్యోగం, టాస్క్లు, బహుమతుల పేరిట సైబర్ మాయగాళ్ల బారినపడి మోసపోయిన యువతులకు.. తిరిగి డబ్బు ఇస్తామంటూ మళ్ళిపెడుతున్నారు. తమకు అవసరమైన బ్యాంకు ఖాతాలు సమకూర్చితే అదనంగా కమీషన్ ఇస్తామంటూ ఏజెంట్లుగా మలచుకుంటున్నారు. డిజిటల్ ఆరెస్టులు, బ్యాంకు ఓటీటీ, ఇన్స్టెంపంట్ మోసాలకు పాల్పడేందుకు వారినే టెలి కాల్స్గా మార్చుకొని దండా సాగిస్తున్నారు.

నిబంధనలు అతిక్రమణం..

సాగు మాటున తవ్వకం..

తాండూరు : వ్యవసాయం చేసుకొని జీవనం సాగించేందుకు పేద రైతులకు సర్కారు సీలింగ్ భూములు కేటాయించింది. వాటిలో భారీ యంత్రాలతో కొందరు నిక్షేపణగా తవ్వకాలును కానిచ్చేస్తున్నారు. సాగు భూముల్లో పచ్చని పంటలు దర్భనమీయాల్ని ఉండగా పెద్దపెద్ద గుంతలు కనిపిస్తున్నాయి. వెరసి సర్కారు లక్ష్యం నీరుగాగుతోంది. రైతుకు నష్టం కలుగుతోంది. దీనికి సంబంధించి 'స్టూన్టుడె' కథనం. **పట్టాలు కూడా జారీ చేశారు**
తాండూరు మండలం మల్లాపూర్లోని సర్వే సంఖ్య 72లో 18.22 ఎకరాల సీలింగ్ భూములు ఉన్నాయి. వీటిని మూడు దశాబ్దాల క్రితమే ప్రభుత్వం స్థానికులకు వ్యవసాయం చేసుకునేందుకు అప్పగించింది. వారి పేరిట పట్టాలను కూడా జారీ చేసింది. వీటిలో కొందరు రైతులు వ్యవసాయం చేస్తుండగా మరికొందరు ఇతరులకు కట్టబెట్టి నావరాయి గనులు నిర్వహిస్తున్నారు. పంటలు పండించి రైతు జీవనం సాగించడంతోపాటు కూలీలకు ఉపాధి కల్పించే వీలుంటుందని సర్కారు భావించింది. అయితే అక్కడి నేలల్లో విలువైన నావరాయి నిక్షేపాలు ఉండటంతో పెద్దల కన్ను పడింది. రైతులను మచ్చిక చేసుకొని వారి పేరిట లీజులు సాధించారు. అనంతరం వ్యవసాయ భూముల్లో నిక్షేపాల తవ్వకాలకు తెరలేపారు. అప్పటి వరకు పంటల పచ్చదనంతో కళకళలాడిన భూములు తవ్వకాలతో భారీ గుంతలతో ఆనవాళ్ళ కోల్పోయాయి. **ఎకరం విలువ రూ. 80లక్షలు**



నావరాయి నిక్షేపాలుండటంతో ఎకరం భూమిని నాలుగు ప్లాట్లుగా విభజించి తవ్వకాలకు పాల్పడుతున్నారు. ఒక్కో ప్లాటుకు రూ. 20లక్షలు చెల్లించేలా ఒప్పందం చేసుకుంటున్నారు. దీంతో ఎకరాకు రూ. 80లక్షలు ఖరారు చేశారు. అందుకు రైతులను ఒప్పిస్తున్న బడా వ్యాపారులు దర్జాగా తవ్వకాలకు పాల్పడుతున్నారు. ఇక్కడి నావరాయి కంట్రెన్టర్ల ద్వారా ఏకంగా విదేశాలకు నైతం ఎగుమతులు చేయడం గమనార్హం. **అధికారుల విచారణ**
గ్రామానికి చెందిన ఓ యువకుడు గతనెలలో సీలింగ్ భూముల్లో తవ్వకాలపై వికారాబాద్లోని ప్రజావాణిలో ఫిర్యాదు చేశాడు. దీంతో గనులు భూగర్భ శాఖ ఏటీ సత్యనారాయణ అధ్యక్షంలో గనులు, రెవెన్యూ శాఖల అధికారులు సంయుక్తంగా విచారణ చేశారు. అధికారుల బృందం క్షేత్రస్థాయిలో వెళ్లి సీలింగ్ భూములను పరిశీలించింది. సాగుకు బదులు తవ్వకాలకు పాల్పడుతున్నట్లు గుర్తించారు. ఎంత లోతున, ఎంత విస్తీర్ణంలో నావరాయి తవ్వకాలు జరిపారో కొలతలు చేసి వివరాలు సమారు చేశారు. నివేదికను జిల్లా పాలనాధికారికి సమర్పించేందుకు నిర్దం చేసినట్లు ఏటీ వెల్లడించారు. లీజు భూముల్లో తవ్వకాలకు ఆమోదం తెలపడంపై అభ్యంతరం వ్యక్తం చేశామని ఫిర్యాదుదారు తుకారు, గ్రామస్థులు తెలిపారు.

ఫాటో కొట్టు.. జరిమానా వేసేట్టు



హైదరాబాద్ : అమూల్యమైన జీవజలం వృధాకు అడ్డుకట్ట వేసేందుకు జలమండలి ప్రత్యేక కార్యకరణకు ముందడుగు వేసింది. శుద్ధి చేసిన నీటిని ఇతర అవసరాలకు వినియోగించే వారిపై కఠిన చర్యలు తీసుకోనుంది. జలమండలి అధికారులు, క్షేత్రస్థాయి సిబ్బందికి అందుబాటులో ఉండేలా మొబైల్ యూస్ ను రూపొందిస్తోంది. నీటి వృధాను గుర్తించి.. ఫోటో, వినియోగదారు సమాచారం, నీటి క్యాన్ సంబర్ తదితర అంశాలను సమోదు చేస్తే యూటిలోనే జరిమానా నోటీసు సిద్ధమవుతుంది. వినియోగదారు సమోదు చేసుకున్న ఫోన్ సంబర్, మొయిల్ నోటీసు వెళ్లేలా యూటీ ఉండనుంది. **అత్యధికం ఉచితం..**

అన్నదాతకు ఆదాయం.. వినియోగదారుకు సౌలభ్యం



వికారాబాద్ : రాష్ట్రంలోని మార్కెట్ యార్డుల్లో పండ్లు, కూరగాయలు, పూల మార్కెట్లను ప్రారంభించాలని ప్రభుత్వం నిర్ణయించింది. తద్వారా రైతుకు ఆదాయం పెంచడంతో పాటు వినియోగదారులకు అన్ని రకాల పంట ఉత్పత్తులను అందుబాటులోకి తీసుకువచ్చేందుకు వీలు కలుగుతుందని ప్రభుత్వం ఈ ప్రణాళికను సిద్ధం చేసింది. దీంతో జిల్లాలోనూ అవకాశాలు ఉండటంతో రైతుల్లో ఆశలు రేకెత్తుతున్నాయి. ఇదే సమయంలో యార్డుల్లో సౌకర్యాలు కల్పించడంతోపాటు, సమీకృత మార్కెట్లు పూర్తిచేయాల్సి ఉంది. దీనికి సంబంధించి కథనం. **తీర్చిదిద్దితేనే ప్రయోజనం**
జిల్లాలో వికారాబాద్, తాండూరు, పరిగి, మర్చల్లి, ధారూర్, కొడంగల్, బషీరాబాద్, కోట్పల్లి, కుల్చనల్ల, బషీరాబాద్, నవాబ్పేట మార్కెట్ యార్డులున్నాయి. వీటిలో ఉద్యాన పంటల ఉత్పత్తుల విక్రయాలకు అనుకూలంగా మార్కెట్లను తీర్చిదిద్దితే రైతులకు ప్రయోజనకరంగా ఉంటుంది. వికారాబాద్, తాండూరు, మర్చల్లి తదితర చోట్ల యార్డుల్లో అవసరమైన స్థలాలు అందుబాటులో ఉన్నాయి. వీటిలో రైతులు ఉద్యాన పంటల ఉత్పత్తులు విక్రయించడం ద్వారా గిట్టుబాటు ధరతో పాటు సమయం కూడా ఆదా అవుతుంది.

సదుపాయాలు లేవు: బషీరాబాద్, నవాబ్పేట మార్కెట్లున్న యార్డులు లేవు. ఇక్కడ కేవలం మార్కెట్ ఆఫీసులు మాత్రమే ఉన్నాయి. వీటిలో కూరగాయలు, పూల పండ్లు విక్రయించడానికి అవసరమైన స్థలం లేదు. పరిగి, వికారాబాద్, తాండూరుల్లో సమీకృత మార్కెట్ యార్డు పనులు మధ్యలోనే నిలిచిపోయాయి. ఇవి పూర్తి అయితే కూరగాయలే కాకుండా పండ్లు, పూలు, మాంసం తదితర వాటిని విక్రయించటానికి వీలు కలుగుతుంది. ఈ విషయంలో ప్రభుత్వం చొరవ చూపాల్సి ఉంది.

పూడూరులో ఏర్పాటుకు ప్రతిపాదనలు

– సారంగపాణి, జిల్లా మార్కెటింగ్ అధికారి.

జిల్లాలో పూడూరు మండలంలో 20 ఎకరాల్లో పూలు, పండ్లు విక్రయం కోసం ప్రత్యేకంగా పూల మార్కెటును ఏర్పాటు చేయాలన్న ప్రతిపాదన ఉంది. వికారాబాద్, పరిగి, పూడూరు, మోమినపేట, నవాబ్పేట తదితర మండలాల రైతులు పండించిన పూలు, పండ్లు, కూరగాయలను హైదరాబాద్లోని గుడిమాల్యపూర్ మార్కెట్కు తీసుకెళ్తారు. వీరు రవాణాలో ఎన్నో ఇబ్బందులు పడుతున్నారు. అన్నీ అనుకూలిస్తే పండ్ల మార్కెట్ ఏర్పాటువుతుంది. రైతులకు లాభం కలుగుతుంది.

పోటీ పెంచేండి.. కాబీ గెలవేండి



పెద్దపల్లి : సౌర విద్యుత్తు వినియోగంలో ఆదర్శంగా నిలిచిన గ్రామాలను కేంద్ర ప్రభుత్వం ప్రోత్సహిస్తోంది. ఇంటింటికి సౌర విద్యుత్తును అందుబాటులోకి తేవడానికి పంచాయతీల మధ్య పోటీతత్వం పెంచింది. సౌరశక్తిలో ఆదర్శంగా నిలిచిన జిల్లాకు ఒక గ్రామానికి రూ.కోటి నజరానా ప్రకటించింది. దీనికి సంబంధించి జిల్లా స్థాయి కమిటీ(డిఎల్సీ) సభ్యులు అయిదు వేల జనాభా ఉన్న గ్రామాలను ఎంపిక చేస్తున్నారు. వచ్చే ఆరు నెలల్లో ఆయా గ్రామంలో ఇంటింటికి సౌర విద్యుత్తు ప్యానెళ్ళు ఏర్పాటు చేసుకొని ఉత్తమంగా నిలిచిన వాటికి నగదు పురస్కారం అందనుంది. **అయిదు వేల జనాభానే అర్హత**
పర్యావరణ కాలుష్యం తగ్గించడానికి, అందుబాటులోని వనరులను సద్వినియోగం చేసుకునేలా కేంద్ర ప్రభుత్వం పీఎం సూర్యపూర్, పీఎం కుసుమ్ పథకాల కింద సౌరశక్తి యూనిట్ల ఏర్పాటుకు రాయితీ ఇస్తోంది. ఇప్పటికే గృహవసరాలకు విద్యుత్తు వినియోగం పెరగడంతో చాలా మంది ఇంటి పైకప్పులపై సౌర ఫలకలు ఏర్పాటు చేసుకోవడానికి ఆసక్తి కనబరుస్తున్నారు. ఈ క్రమంలో సౌర విద్యుదుత్పత్తిని విస్తరించేందుకు గ్రామాల మధ్య పోటీ పెంచింది. కలెక్టర్ చైర్మన్, రెడ్కో అధికారి కన్వీనర్, అదనపు కలెక్టర్, జిల్లా గ్రామీణాభివృద్ధి అధికారి, జడ్పీ సీఈవో, టీడీ బ్యాంక్ మేనేజర్, జిల్లా పంచాయతీ అధికారి, ఓఆర్ ఈఈ, ఎన్సీడీసీఎల్ ఎన్ఈ.. సభ్యులుగా ఉన్న కమిటీ అధ్యక్షులలో జిల్లాలో అయిదు వేల జనాభా కలిగిన గ్రామాలను ఎంపిక చేస్తారు. **ఆరు నెలల్లో అత్యధిక ఉత్పత్తికి ప్రాధాన్యం**

నగరంలో జలమండలి పరిధిలో 13.5లక్షల నీటి కనెక్షన్లలో సుమారు 8.5లక్షల కనెక్షన్లు ఉచితంగా తాగునీరు ఇస్తోంది. ప్రతి కుటుంబానికి నెలకు 20వేల లీటర్ల వరకు నీటిని సరఫరా చేస్తోంది. నాణ్యతా ప్రమాణాలతో అందించేందుకు సగటున ప్రతి 1000 లీటర్లకు రూ.48 వ్యయం జరుగుతోంది. ఇంత ఖర్చు చేసి ఇస్తున్న తాగునీటిని కొంతమంది వాహనాలు, ఇంటి పరిసరాలను శుభ్రం చేయడానికి, గార్డెనింగ్లకు వినియోగిస్తున్నారు. ఇది నిబంధనలకు విరుద్ధం. మరో రెండేళ్లపాటు నగరంలో అదనపు నీరు అందుబాటులోకి వచ్చే అవకాశం లేదు. ప్రస్తుతం సరఫరా అవుతున్న నీటినే గోదావరి 2, 3 దశలు పూర్వయ్యే వరకు ఉపయోగించుకోవాల్సి ఉంటుంది. నీటిని పొదుపుగా వాడుకోవడం, వృధాను అరికట్టేందుకు అవగాహన కార్యక్రమాలు చేపట్టనున్నారు.

మూడున్నర దశాబ్దాలుగా..

జలమండలి నీటి వృధా సహా వివిధ అంశాలకు సంబంధించి చట్టంలోని జరిమానాలు 35ఏళ్ల క్రితం నాటివి.. ఆ విధానామమాత్రంగా అమలులో ఉన్నాయి. ఈ నేపథ్యంలో జరిమానాలు పెంచుతూ జలమండలి ప్రభుత్వానికి ప్రతిపాదనలు పంపింది. నీటి వృధాకు ప్రస్తుతం మొదటి సారి అయితే రూ.1000 జరిమానా విధిస్తుండగా ఈ మొత్తాన్ని రూ.5000కు పెంచేలా ప్రతిపాదించారు. రిజర్వాయర్ల వద్ద ఫ్లో మీటర్లను ఏర్పాటు చేయనుంది. నీటి లెక్కలు తేలితేనే వృధాకు అడ్డుకట్ట పడే అవకాశం ఉంటుందని జలమండలి భావిస్తోంది.

ఇంటి కొలతలు

తప్పాయా.. నోటీసులే!

హైదరాబాద్: నగరంలో ఆస్తిపన్ను కట్టని నిర్వాణాలు, తక్కువ కడుతున్న భవనాలు డిజిఎస్(ట్రాగోలిక సమాచార వ్యవస్థ) సర్వేలో లెక్క తేలుతున్నాయి. ఇప్పటి వరకు 20 శాతం మేరకు సర్వే పూర్తవగా అందులో 80 వేల నిర్వాణాల కొలతలు, వాటి ఆస్తిపన్నులో తేడాలు ఉన్నట్లు సర్వేయర్లు గుర్తించారు. అందులో పన్ను కట్టని నిర్వాణాల్లో 20 వేల వరకు ఉన్నాయి. బల్డియా ఐటీ విభాగం ఆయా నిర్వాణాల జాబితాను ఇటీవల కమిషనరీ ఇలంబర్ల ముందుంచగా.. ఆస్తింటికి చట్టప్రకారం నోటీసులు ఇవ్వాలని, యజమానుల నుంచి వివరణ తీసుకుని తదుపరి చర్యలు తీసుకోవాలని ఆయన యంత్రాంగాన్ని ఆదేశించారు. ఈ మేరకు జోన్లలో కమిషనర్ల చర్యలు ప్రారంభించారు. జీవాప్ఎస్ఐ చట్టంలోని సెక్షన్ 213 కింద నోటీసులు జారీకి శ్రీకారం చుట్టారు.

అయిదు లక్షలకు పైగా భవనాలకు..

డిజిఎస్ సర్వే ఏడాది కిందట మొదలైంది. డ్రోన్లతో నగరం మొత్తాన్ని చిత్రీకరించారు. నగర భౌగోళిక పటాన్ని రూపొందించారు. ఇప్పుడు ఇంటింటి సర్వే జరుగుతోంది. పూర్తయిన 20 శాతం ఇంటింటి సర్వేలో 80 వేల భవనాలు లెక్క తేలాయి. నగరం మొత్తాన్ని సర్వే చేస్తే..



అయిదు లక్షలకు పైగా భవనాలకు నోటీసులు ఇచ్చే పరిస్థితి ఉత్పన్నమవుతుందని అంచనా. నోటీసులిస్తూనే.. సర్వేయర్లు గుర్తిస్తున్న సమాచారంలో కూడా లోపాలు ఉండొచ్చనే ఉద్దేశంతో గుర్తించిన ప్రతి ఇంటి యజమానికి నోటీసు ఇవ్వాలని, ఆ వివరాలను సంబంధిత సహాయ మున్సిపల్ కమిషనర్(ఏఎంసీ) ఆన్లైన్లోనూ సమోదు చేయాలని కమిషనర్ ఇలంబర్ల అధికారులను ఆదేశించారు. నోటీసుకు 15 రోజుల్లోపు యజమాని వివరణ ఇవ్వాలి. యజమాని ఇచ్చే వివరణ ఆధారంగా సంబంధిత బిల్ కలెక్టర్ లేదా ట్యాక్స్ ఇన్స్పెక్టర్ క్షేత్రస్థాయిలో తనిఖీ చేసి ఉప కమిషనర్ కు నివేదిక ఇస్తారు. స్పందించకపోతే విచారణ లేకుండానే పన్ను మదింపు జరిగిపోతుంది. నోటీసులపై పౌరులు అభ్యంతరం వ్యక్తం చేస్తే వారి కోసం ఏదైనా ఒక రోజును కేటాయించి, సంబంధిత ఉప కమిషనర్ యజమాని అభ్యంతరాలపై విచారణ జరపాలని సూచించారు. నోటీసు జారీ, దాని వివరాలను యజమాని ఫోన్ సంబంధకు ఎస్ఎంఎస్ ద్వారా తెలియజేయాలని ఆదేశించారు.

సన్న బియ్యానికి పై

కరీంనగర్ : సన్న బియ్యంపై ప్రజలు ఆసక్తిని కనబరుస్తున్నారు. రాష్ట్ర ప్రభుత్వం చౌకధరల దుకాణాల ద్వారా దొడ్డు బియ్యం స్థానంలో వీటిని పంపిణీ చేస్తుండటంతో తమకు వచ్చిన కోటాను తీసుకునేందుకు కార్డుదారులు ఉదయం, సాయంత్రం వేళ దుకాణాల వద్ద వరుస కడుతున్నారు. ఈ నెల 1వ తేదీ నుంచి ప్రారంభమైన ప్రక్రియలో భాగంగా గడిచిన 8 రోజుల్లోనే 7,26,344 మంది కార్డుదారులు సన్నబియ్యాన్ని అందుకున్నారు. ఉమ్మడి జిల్లా వ్యాప్తంగా 9,77,317 మంది కార్డుదారులున్నారు. ఉన్నవారిలో దాదాపుగా 8 రోజుల



వ్యవధిలోనే 74 శాతం బియ్యం లబ్ధిదారుల ఇళ్లకు చేరింది.

రెండింతలకు పైగా...

గతానికి బిస్కంగా కార్డుదారులు సన్నబియ్యం తీసుకుంటున్నారు. గతంలో దొడ్డు బియ్యం సరఫరా సమయంలో వీలుని బట్టి కొందరు రెండు మూడు నెలలకు తీసుకునేవారు. కానీ ఈసారి సన్నబియ్యం సరఫరా అవుతుండటం.. తినడానికి వీలుగా నాణ్యతతో ఉన్నాయనే ఉద్దేశంతో ఒకరిని చూసి ఇంకొకరు రేషన్ తీసుకునేందుకు ఆసక్తిని చూపిస్తున్నారు. మార్చి నెల మొత్తంగా 8,62,8065 మంది కార్డుదారులు 16,353 టన్నుల బియ్యాన్ని తీసుకోగా ఈ నెలల ప్రస్తుత పరిస్థితిని చూస్తే దాదాపుగా 90 శాతం మంది ఈ సన్న బియ్యాన్ని తీసుకునే అవకాశం కనిపిస్తోంది. కార్డుదారులు ఏ డిల్లీ వద్దనైనా తీసుకునే వెసులుబాటు ఉండటంతో వీలుని బట్టి లబ్ధిదారులు తీసుకుంటున్నారు. ఉమ్మడి జిల్లాలో 1,917 రేషన్ దుకాణాలు ఉండగా ఇందులో ఈ నెల 8వ తేదీన 1,422 దుకాణాల్లోనే బియ్యం అందుబాటులో ఉంది. మిగతా వాటికి సరఫరా చేసేందుకు పౌరసరఫరాల శాఖ అధికారులు చొరవ తీసుకుంటున్నారు.

గడువు పెంచినా ఆసక్తి అంతంతే!

పెద్దపల్లి : లే అవుట్ అనుమతులు లేని స్థలాల క్రమబద్ధీకరణకు 2020లో స్వీకరించిన దరఖాస్తుల పరిష్కారానికి ప్రభుత్వం చేపట్టిన ప్రక్రియ ఆశించిన స్థాయిలో ముందుకు సాగడం లేదు. 25 శాతం రాయల్టీ మొదట మార్చి నెలాఖరు వరకు గడువు విధించగా తర్వాత ఈ నెల 30 వరకు పొడిగించారు. ఏప్రిల్లో వారం రోజులు గడిచినా కొత్తగా ఒక్క దరఖాస్తు కూడా పరిష్కారానికి కూడా నోచుకోలేదు. రిజిస్ట్రేషన్లకు ఎల్ఆర్ఎస్ తో ముడి పెట్టినప్పటికీ ఆశించిన స్పందన లేదు. జిల్లాలో మొత్తం దరఖాస్తుల్లో ఎల్ఆర్ఎస్ చెల్లింపులు 24.42 శాతానికి పరిమితమయ్యాయి. **ఎండుకీ పరిస్థితి..**రెండేళ్లుగా స్థిరాస్తి వ్యాపారం ఒడిదొడుకులను ఎదుర్కొంటోంది. నిర్వాహ రంగం కూడా ఆపసోపాలు పడుతోంది. రెండింటికి కొనుగోలుదారుల నుంచి ఆశించిన స్థాయిలో ఆసక్తి లేదు. ఇక వెంచర్లలో ఇళ్ల స్థలాల అమ్మకాలు కనీస స్థాయికి పడిపోవడంతో వ్యాపారులు, ప్లాట్ల విక్రయదారులు ఆర్థిక ఇబ్బందులు ఎదుర్కొంటున్నారు. ఈ క్రమంలోనే క్రమబద్ధీకరణ కోసం ముందుకు రావడం లేదనే ప్రచారం సాగుతోంది. మరోవైపు అయితే కిందట రూ.మెయ్యి చెల్లించి పేర్లు సమోదు చేసుకున్నా స్థిరాస్తి వెంచర్లలో ఎక్కువ మంది రిసేల్(తిరిగి అమ్మడం) కోసమే ప్లాట్ల కొనుగోలు చేయడంతో స్థలాల క్రమబద్ధీకరణకు ఆసక్తి చూపడం లేదు.

51 శాతం మందికి ప్రాసీడింగ్స్ జారీఇప్పటికే ఎల్ఆర్ఎస్ ఫీజు చెల్లించిన వారిలో చాలా మందికి ఇప్పటికీ ప్రాసీడింగ్స్ జారీ అయ్యలేదు. స్థలాలను మున్సిపల్ అధికారులు ప్రత్యక్షంగా పరిశీలించిన తర్వాత జారీ చేసే అవకాశం ఉంది. జిల్లాలో ఇప్పటివరకు 1,883 మంది ఎల్ఆర్ఎస్ రుసుం చెల్లిస్తే 962 మంది(51 శాతం)కి ప్రాసీడింగ్స్ జారీ చేశారు. మిగతా వారికి ఎదురుచూపులు తప్పడం లేదు. ఎల్ఆర్ఎస్ ప్రక్రియలో పెద్దపల్లి మున్సిపాలిటీ రాష్ట్రంలో 17వ స్థానంలో ఉండగా రామంగుండ్ల నగరపాలిక్ 52వ స్థానంలో ఉంది. మంధని, సుల్తానాబాద్లు వరుసగా 27, 114 స్థానాల్లో ఉన్నాయి.



సీఎం రేవంత్ రెడ్డి సంచలన నిర్ణయం.. నెక్లెస్ రోడ్లో పూలే విగ్రహం

హైదరాబాద్ : మహాత్మా జ్యోతిబా పూలే విగ్రహం ఏర్పాటు విషయంలో తెలంగాణ ప్రభుత్వం కీలక ముందడుగు వేసింది. పూలే జయంతి రోజు హైదరాబాద్ నెక్లెస్ రోడ్ ఐమాక్స్ సమీపంలో ఆయన విగ్రహం ఏర్పాటుకు ఇవాళ సీఎం రేవంత్ రెడ్డి స్థలాన్ని పరిశీలించారు.

డిప్యూటీ సీఎం భట్టి విక్రమార్కు పీసీసీ చీఫ్ మహేశ్ కుమార్ గౌడ్, ఎంపీ అనిల్ కుమార్ యాదవ్, పలువురు ఎమ్మెల్యేలు, జీహెచ్ఎంసీ మేయర్ విజయలక్ష్మి, మాజీ ఎంపీ అంజన్ కుమార్ యాదవ్, బీసీ సంఘాల నేతలు జాజుల శ్రీనివాస్ గౌడ్, తదితరులతో కలిసి సీఎం స్థలాన్ని పరిశీలించారు. స్ట్రాక్చర్ స్తలం కోసం సర్వే చేసి పూర్తిస్థాయి ప్రణాళికలతో నివేదికను అందించాలని అధికారులను

సీఎం ఆదేశించారు. భవిష్యత్లో ట్రాఫిక్ తదితర సమస్యలు తలెత్తుకుండా అన్ని జాగ్రత్తలు తీసుకుని డిజైనింగ్ రూపకల్పన చేయాలని చేయాలని సూచించారు.

పూలే విగ్రహానికి పూలమాల వేసి.. ఇవాళ మహాత్మా జ్యోతిబా పూలే జయంతి సందర్భంగా అంబర్ పేటలో ఆయన విగ్రహానికి సీఎం రేవంత్ రెడ్డి పూలమాల వేసి నివాళులర్పించారు. ఈ కార్యక్రమంలో పీసీసీ చీఫ్ మహేశ్ కుమార్ గౌడ్, సీఎం సలహాదారు వేం నరేంద్ర రెడ్డి, ఎంపీ అనిల్ కుమార్ యాదవ్, మాజీ ఎంపీలు వీహెచ్, అంజన్ కుమార్ యాదవ్, ఎమ్మెల్యేలు, ఎమ్మెల్సీలు, జీహెచ్ఎంసీ మేయర్ విజయ లక్ష్మి, నియోజకవర్గ ఇన్చార్జి రోహిన్ రెడ్డి, తదితరులు పాల్గొన్నారు.



హైదరాబాద్: విద్యాహక్కు చట్టం (ఆర్టీఈ) అమలుపై దాఖలైన పిల్లపై తెలంగాణ హైకోర్టు విచారణ చేపట్టింది. రాష్ట్రంలోని ప్రైవేటు పాఠశాలల్లో విద్యాహక్కు చట్టం అమలు చేయాలని సామాజిక కార్యకర్త తాండవ యాగేశ్ తన పిటిషన్లో పేర్కొన్నారు. ఆర్టీఈ వచ్చి 16 ఏళ్లు గడుస్తున్నా విద్యార్థులకు అందుబాటులోకి రాలేదని తెలిపారు. దేశంలోని చాలా రాష్ట్రాల్లో ఇప్పటికీ విద్యాహక్కు చట్టం అమలులో ఉందని గుర్తుచేశారు. దీని ప్రకారం పేద విద్యార్థులకు

ప్రైవేటు పాఠశాలల్లో 25 శాతం సీట్లు ఉచితంగా ఇవ్వాలని పిటిషన్ కోరారు. మరోవైపు గతేడాది అక్టోబర్లో విద్యాహక్కు చట్టంపై హైకోర్టుకు రాష్ట్ర ప్రభుత్వం నివేదిక ఇచ్చింది. 2025-26 విద్యా సంవత్సరం నుంచి దీన్ని అమల్లోకి తెస్తామని అందులో పేర్కొంది. దీని అమలుకు సంబంధించిన పురోగతిపై అఫిడవిట్ దాఖలు చేయాలని రాష్ట్ర ప్రభుత్వాన్ని సీజీ ధర్మాసనం ఆదేశించింది. తదుపరి విచారణను ఈ నెల 21కి వాయిదా వేసింది.



వరంగల్లో మెగా జాబ్ మేళా.. పోటెత్తిన నిరుద్యోగులు

వరంగల్ తూర్పు నియోజకవర్గంలో నిర్వహించిన మెగా జాబ్ మేళాకు నిరుద్యోగులు పోటెత్తారు. జిల్లా రెవెన్యూ స్టేషన్ సమీపంలోని ఎంకే నాయుడు కన్వెన్షన్ హాలులో జాబ్ మేళాను మంత్రులు కొండా సురేఖ, సీతక్క ప్రారంభించారు.

యువతీ, యువకులు పెద్ద ఎత్తున తరలివచ్చి వివిధ కంపెనీలు నిర్వహించిన ఇంటర్వ్యూల్లో ఉత్సాహంగా పాల్గొన్నారు. హాలు లోపలికి వెళ్లే క్రమంలో ఉద్యోగార్థులు పోటీ పడటంతో స్వల్పంగా తోపులాట జరిగింది.

రజతోత్సవ సభకు అనుమతి నిరాకరణపై హైకోర్టుకు భారాన.. విచారణ వాయిదా



హైదరాబాద్: ఎల్లతూర్తిలో భారాన రజతోత్సవ సభకు పోలీసులు అనుమతి నిరాకరించడంతో ఆ పార్టీ హైకోర్టును ఆశ్రయించింది. దీనిపై విచారణ చేపట్టిన న్యాయస్థానం ఈ నెల 17

కి వాయిదా వేసింది. సభకు అనుమతిచ్చేలా పోలీసులను ఆదేశించాలంటూ భారాన నేతలు పిటిషన్లో పేర్కొన్నారు. ఈ నెల 27న ఉదయం 10 నుంచి రాత్రి 10 గంటల వరకు సభ నిర్వహించనున్నట్లు తెలిపారు. పార్టీ సీనియర్ జూబ్లీ వేడుకల సందర్భంగా దీన్ని ఏర్పాటు చేసినట్లు ఆ పార్టీ తరపు న్యాయవాది పేర్కొన్నారు.

హెరాంశాఖ ముఖ్య కార్యదర్శి, వరంగల్ సీసీ, కాజీపేట పిసీసీని భారాన ప్రతివాదులుగా చేర్చింది. దీంతో ప్రతివాదులకు హైకోర్టు నోటీసులు జారీ చేసింది. కౌంటర్ దాఖలు చేయడానికి హెరాంశాఖ తరపు న్యాయవాది సమయం కోరారు. ఈ నెల 21 వరకు గడువు ఇవ్వాలని విజ్ఞప్తి చేశారు. సభకు ఏర్పాట్లు చేసుకోవాల్సి ఉంటుంది కదా అని హైకోర్టు ప్రశ్నించింది. ఈ నెల 17 నాటికి కౌంటర్ దాఖలు చేయాలని ఆదేశిస్తూ విచారణను వాయిదా వేసింది.

ఆ నిర్ణయంపై తెలంగాణ ప్రభుత్వం పునరాలోచన చేయాలి: వెంకయ్య నాయుడు

హైదరాబాద్: తెలంగాణలోని ప్రభుత్వ జూనియర్ కళాశాలల్లో ద్వితీయ భాషగా సంస్కృతం అమలు చేయాలని ప్రభుత్వం భావిస్తున్నట్లు వచ్చిన వార్తలు విని విచారించానని మాజీ ఉపరాష్ట్రపతి వెంకయ్యనాయుడు అన్నారు. మార్పులు దృష్ట్యా ఈ నిర్ణయం తీసుకుంటే మాత్రం పునరాలోచన చేయాలని కోరారు. ఈ మేరకు ‘ఎక్స్’లో ఆయన పోస్ట్ చేశారు. “విద్యార్థులను మన మాతృభాషకు దూరం చేయడం మంచిది కాదు. సంస్కృతాన్ని బోధించడంలో తప్పు లేదు.. అదే సమయంలో మనదైన సంస్కృతిని అందిపుచ్చుకునే దిశగా అమృ భాష అలంబనగా నిలుస్తుంది. అందుకే జాతీయ విద్యావిధానం – 2020 సైతం దానికి ప్రాధాన్యత ఇచ్చింది. ఈ స్ఫూర్తిని అందిపుచ్చుకుని, విద్యార్థులను మాతృభాషకు మరింత చేరువ చేసే దిశగా తెలంగాణ ప్రభుత్వం చర్యలు తీసుకోవాలని ఆకాంక్షిస్తున్నాను” అని వెంకయ్యనాయుడు పేర్కొన్నారు.



హైదరాబాద్: రాష్ట్రంలోని కాంగ్రెస్ ప్రభుత్వం 3డి మంత్ర (మానసం, విధ్వంసం, దృష్టి మళ్లించడం) అమలు చేస్తోందని భారాన కార్యనిర్వాహక అధ్యక్షుడు కేటీఆర్ విమర్శించారు. తెలంగాణ భవన్లో నిర్వహించిన మీడియా సమావేశంలో ఆయన మాట్లాడారు. కంచ గచ్చిబౌలిలో జరిగిన వర్యావరణ విధ్వంసాన్ని చూసి దేశం మొత్తం విస్తుపోయిందన్నారు. ఆ 400 ఎకరాలు అటవీ భూమేనని.. సుప్రీంకోర్టు తీర్పుల ఆధారంగా ఆ విషయాన్ని చెబుతున్నానని తెలిపారు. రేవంత్ ప్రభుత్వం ఆర్థిక నేరానికి తెరలేపిందని, రూ.10వేల కోట్ల కుంభకోణానికి ప్రయత్నిస్తోందని కేటీఆర్ ఆరోపించారు. సీఎంకు భాజపాకు చెందిన ఓ ఎంపీ వెనుక నుంచి పూర్తిస్థాయిలో సహకరిస్తున్నారన్నారు. ఓ ట్రోకరోజ్ కంపెనీతో సంప్రదింపులు జరిపారని చెప్పారు. ఎఫ్ఆర్బీఎంస బైపాస్ చేసి డబ్బులు ఇస్తామని..ఆ తర్వాత భూములు అమ్ముకోవచ్చని ఆ కంపెనీ తెలిపిందన్నారు. దీనికోసం అన్ని చట్టాలు, సుప్రీంకోర్టు తీర్పులు, ఆర్బీఐ నిబంధనలను తుంగలో తొక్కారని కేటీఆర్ ఆరోపించారు. “తనకు అందగా నిలబడిన భాజపా ఎంపీకి సీఎం రేవంత్ అనుచిత లబ్ధి చేకూరుస్తున్నారు. కుంభకోణానికి సహకరించిన ఎంపీ పేరు వచ్చే ఎపిసోడ్లో బయటపెడతా. నిర్దిష్టమైన ఆధారాలతో కేంద్రానికి లేఖలు రాస్తాను. ప్రధాని, కేంద్ర ఆర్థిక మంత్రికి తెలియకుండా ఇదంతా జరిగిందని అనుకుంటున్నా. రేవంత్ రెడ్డి తెరతీసింది కేవలం ఈ 400 ఎకరాలకు మాత్రమే కాదు.. రూ.60వేల కోట్ల విలువైన హెచ్ఎంసీవి భూముల ద్వారా దోపిడీకి స్పెన్డ్ చేశారు. కేంద్రానికి చిత్తశుద్ధి ఉంటే దీనిపై దర్యాప్తును ఆడించాలి” అని కేటీఆర్ డిమాండ్ చేశారు.



హైదరాబాద్: తెలంగాణలో అసమర్థ, అవినీతి, అసత్య ప్రభుత్వం నడుస్తోందని.. ఆర్థిక క్రమశిక్షణ లేని జీరో పరిపాలన సాగుతోందని భాజపా ఎంపీ ధర్మపురి అర్జున్ విమర్శించారు. ఏడాదిన్నర పాలనలో పుష్ప, హైద్రా, మూసీ, హెచ్సీయూ మీద పడ్డారు తప్పితే ఇచ్చిన హామీలను అమలు చేయలేదని మండిపడ్డారు. భాజపా రాష్ట్ర కార్యాలయంలో నిర్వహించిన మీడియా సమావేశంలో మాట్లాడిన ఎంపీ అర్జున్.. ప్రభుత్వ పరిపాలనా తీరుపై విమర్శలు గుప్పించారు. “ఇందిరమ్మ ఇళ్లు, యువ వికాసం, విద్యా భరోసా కార్డు, చేయూత, ఆరోగ్యశ్రీ, లక్ష రూపాయలు, తులం బంగారం.. ఇలా ఎన్నెన్నో వేళ ఇచ్చిన హామీలన్నీ విస్మరించారు. ఒక్క రోడ్డు వేయలేదు.. ఒక తూము కట్టలేదు. సీఎం రేవంత్ రెడ్డి గ్రాఫ్ పదిహేపోయింది. మాజీ సీఎం కేసీఆర్

పక్కన ఉన్న దొంగలే రేవంత్ రెడ్డి పక్కన ఉన్నారు. రేవంత్ రెడ్డిని కేసీఆర్ జైలులో వేస్తే.. రేవంత్ కనీసం ప్రయత్నం కూడా చేయడం లేదు. ప్రతిపక్షం ఫామేహాన్లో పడుకుంది. ప్రతిపక్ష పదవి ఎందుకు తీసుకున్నారు? కేసీఆర్ వ్యవస్థను విధ్వంసం చేసి దోచుకున్నారు. ఇప్పుడు సీఎం రేవంత్ రెడ్డి భయపెట్టిస్తున్నారు..

బుల్డోజర్లు పంపిస్తున్నారు. భాజపా నేతలను తెలంగాణలో కాళ్ళు పెట్టనివ్వనని రేవంత్ రెడ్డి అవ్వడాబాద్లో అన్నారు. లేటెస్టుగా మల్కావీమరయ్య, అంజిరెడ్డి కాళ్ళు పెట్టారు. ఆర్ఆర్ ట్యాక్స్ వసూలు చేసి దిబ్బికి పంపడం తప్పితే.. అవినీతికి పాల్పడిన కేసీఆర్ కుటుంబం మీద చర్యలు తీసుకోవడం లేదు. రేవంత్ రెడ్డిని మార్గాలని అధిష్టానం చూస్తోంది” అని అర్జున్ పెర్కొన్నారు.

కేసీఆర్ ప్రభుత్వం వేల ఎకరాలను తన వారికి కట్టబెట్టింది: మహేశ్ కుమార్ గౌడ్

హైదరాబాద్: పదేళ్ల పాలనలో గత భారాన ప్రభుత్వం వేల ఎకరాలను విక్రయించిందని తెలంగాణ పీసీసీ అధ్యక్షుడు మహేశ్ కుమార్ గౌడ్ అన్నారు. కేసీఆర్ ప్రభుత్వం వేల ఎకరాలను తన వారికి కట్టబెట్టిందని విమర్శించారు. గాంధీ భవన్లో నిర్వహించిన మీడియా సమావేశంలో మహేశ్ కుమార్ గౌడ్ మాట్లాడారు. “గత ప్రభుత్వ హయాంలో హైదరాబాద్ చుట్టూ ఉన్న వేల ఎకరాలను కేసీఆర్.. తన వారికి అప్పసంగా అమ్ముకున్నారు. కంచ గచ్చిబౌలి భూముల గురించి పదేళ్లలో ఎందుకు పోరాడలేదు. హెచ్సీయూ భూములైతే.. కోర్టు విచారణలో ఉన్నప్పుడు ఎందుకు పట్టించుకోలేదు? ఐఎజీ సంస్థ బిల్డిరావుతో కమిషన్ మాట్లాడుకొని భూముల గరించి పట్టించుకోలేదు. ఈ ప్రభుత్వం చచ్చాక సుప్రీంకోర్టులో పోరాడి 400 ఎకరాలను సాధించాం. ఈ ప్రభుత్వం కాపాడకుంటే 400 ఎకరాల భూమి ఐఎజీ చేతికి వెళ్లి ఉండేది. బిల్డిరావుతో మాట్లాడుకున్న రూ. వేల కోట్ల కమిషన్ పోయిందనే అక్కసుతోనే కేటీఆర్ మాట్లాడుతున్నారు. ఏ ప్రభుత్వం అయినా ఒక సంస్థ ద్వారానే రుణాలు సేకరిస్తుంది. కోకాపేటలో వేల ఎకాలను రూ.100 కోట్లకు ఎకరం చొప్పున అమ్ముకోలేదా? టీజీఐఐసీ ద్వారా తీసుకున్న రూ.10వేల కోట్ల



రుణాలతో రైతులకు రుణవఫీ చేసింది ఈ ప్రభుత్వం. భారాన ప్రభుత్వం వేల ఎకరాలు అమ్ముకున్నప్పుడు వర్యావరణం గుర్తుకూలేదా? పదేళ్లలో లక్ష ఎకరాలను డిఫారెన్స్ చేసి అమ్ముకున్నారు. 400 ఎకరాల భూముల్లో కంపెనీలు నిర్మిస్తే.. రాష్ట్ర ప్రజలకు లక్షల ఉద్యోగాలు వస్తాయి. పదేళ్లలో భారాన చేసిన భూదోపిడీపై బహిరంగ చర్యకు కేటీఆర్ సిద్ధమా?” అని మహేశ్ కుమార్ గౌడ్ సవాల్ విసిరారు.



తెలంగాణలో పలు జిల్లాలకు వర్ష సూచన.. ఎల్లో అలర్ట్ జారీ

హైదరాబాద్: తెలంగాణలోని పలు ప్రాంతాల్లో శుక్ర, శనివారాల్లో వడగండ వర్షం కురిసే అవకాశం ఉందని వాతావరణ శాఖ తెలిపింది. గంటకు 30 నుంచి 40 కిలోమీటర్ల వేగంతో ఈదురు గాలులు వీచే అవకాశం ఉందని పేర్కొంది. సంగారెడ్డి, వికారాబాద్, హైదరాబాద్, రంగారెడ్డి, నల్గొండ, సూర్యాపేట, మహబూబాబాద్, భద్రాద్రి, ములుగు, భూపాలపల్లి జిల్లాలకు ఎల్లో అలర్ట్ జారీ చేశారు. శుక్రవారం కామారెడ్డి, సంగారెడ్డి, మెదక్, భూపాలపల్లి, ములుగు, భద్రాద్రి, ఖమ్మం, సూర్యాపేట, నల్గొండ జిల్లాల్లో వర్షాలు కురిసే అవకాశం ఉంది.

ఈడీకి ప్రాథమిక హక్కులుంటే.. ప్రజల గురించి ఆలోచించాలి: సుప్రీం కాంట్

ఎన్ఫోర్స్ మెంట్ డైరెక్టరీలో ప్రాథమిక హక్కులుంటే.. ప్రజల ప్రాథమిక హక్కుల గురించి కూడా ఆలోచించాలని సుప్రీం కోర్టు వ్యాఖ్యానించింది. నాగర్ అవుర్ నిగమ్ (ఎన్ఎంఎన్) స్కామ్ దర్యాప్తును ఫత్తీన్ గడ్ నుంచి దిబ్బికి బదిలీ చేయాలని ఈడీ దాఖలు చేసిన పిటిషన్ విచారణ సందర్భంగా ఈ వ్యాఖ్యలు చేసింది. జస్టిస్ అభయ్ ఎస్ ఓకా, జస్టిస్ జస్టెస్ భుయానల్తో కూడిన ధర్మాసనం ఈ పిటిషన్పై విచారణ చేపట్టింది. రాజ్యాంగంలోని ఆర్టికల్ 32 అనేది వ్యక్తుల ప్రాథమిక హక్కులకు భంగం వాటిల్లిన సమయంలో కోర్టులను ఆశ్రయించి వాటిని పునరుద్ధరించుకోవడానికి అవకాశం కల్పిస్తుందని బెంట్ పేర్కొంది. రాజ్యాంగం ద్వారా పరిష్కారాలు పొందే హక్కును కల్పిస్తుందని గుర్తు చేసింది. బెంట్ ఈ వ్యాఖ్యలు చేసిన తర్వాత సోలీసిటర్ జనరల్ ఎస్.వి.రాజు స్పందిస్తూ.. పిటిషన్ ను ఉపసంహరించుకునేందుకు అనుమతి కోరారు. అదే సమయంలో మాట్లాడుతూ “ఈడీకి కూడా ప్రాథమిక హక్కులు ఉంటాయి” అని వ్యాఖ్యానించారు. దీనికి బెంట్ స్పందిస్తూ “ఈడీకి ప్రాథమిక హక్కులు ఉంటే.. అది ప్రజల ప్రాథమిక హక్కుల గురించి కూడా ఆలోచించాలి” అని చరకలు అంటింది.. పిటిషన్ ఉపసంహరణకు అనుమతించింది. ఈ కేసులో నిందితుడైన మాజీ ఐఎన్ఎ అధికారికి గతేడాది మంజూరైన ముందస్తు బెయిల్ దుర్వినియోగమైందని ఎన్ఫోర్స్ మెంట్ డైరెక్టరీలో ఆరోపించింది. దీనికి తోడు ఆ రాష్ట్ర ప్రభుత్వానికి చెందిన కొన్ని ఏజెన్సీలు ఓ హైకోర్టు జడ్జితో టుల్తో ఉంటున్నాయని పేర్కొంది. దీంతో మనీలాండరింగ్ కేసులోని కొందరు నిందితులకు న్యాయవరంగా ఉపశమనం కల్పిస్తున్నాయని తీవ్ర వ్యాఖ్యలు చేసింది. అప్పట్లో ఈ ఆరోపణలు సంచలనం సృష్టించాయి. ఈ కేసులో అత్యున్నత స్థాయి వ్యక్తులకు కేటాయించిన ముందస్తు బెయిల్లను కూడా రద్దు చేయాలని ఈడీ కోరుతోంది. దీంతోపాటు కేసును దిబ్బికి బదిలీ చేయాలని పిటిషన్ దాఖలు చేసింది. ఫత్తీన్ గడ్లో ప్రజాపంపిణీ వ్యవస్థ కార్యక్రమాలను వర్తకపరీక్షించే నాగర్ అవుర్ నిగమ్ కార్యాలయాలపై 2015లో రాష్ట్ర అవినీతి నిరోధక శాఖ దాడులు చేసి.. రూ.3.6 కోట్ల నగదు స్వాధీనం చేసుకొంది. బియ్యం సమూహాలు చాలా నాసిరకంగా ఉన్నట్లు గుర్తించింది. అవి అసలు మనుషులు తినేలా లేవని తెలిసింది. నాడు ఈ సంస్థకు అనిల్ తుతేజా ఛైర్మన్ గా ఉన్నారు.